

प्रतिमुद्रांकन पुं. (तत्.) किसी वस्तु पर अथवा किसी आदेश आदि पर किसी अधिकारी द्वारा मुहर लगाने के उपरान्त उच्चतर अधिकारी द्वारा स्वीकृति अथवा अस्वीकृति बताने के लिए अपनी मुहर लगाना।

प्रतिमुद्रा स्त्री. (तत्.) 1. किसी अंगूठी या मुद्रा अथवा मोहर से लगाई गई छाप, मोहरबंदी Sealing 2. मुद्रित/मुद्रांकित आदेश आदि को निरस्त करने के लिए पुनः मुद्रांकित करने के लिए युक्त मुद्रा। counterseal

प्रतिमुद्रित वि. (तत्.) 1. जिसका प्रतिमुद्रण हुआ हो 2. पुरा. जिस पर पहले से अंकित चिह्नों के ऊपर (सिक्का आदि पर) नया ठप्पा लगाया गया हो, प्रत्याहत। counterstruck

प्रतिमूर्ति स्त्री. (तत्.) 1. मूर्ति को देखकर बनाई गई दूसरी मूर्ति/प्रतिमा, प्रतिमूर्ति 2. अनुकृति।

प्रतिमेय पुं. (तत्.) दर्श. प्रतिमान (मानक मानदंड) बनाए जाने के लिए उपयुक्त, प्रतिमान बनाए जाने योग्य।

प्रतिमोचन पुं. (तत्.) 1. बंधन से मुक्त करना, खोलना, शिथिल करना 2. प्रतिशोध, प्रतिहिंसा, प्रतिदान के रूप में की जाने वाली प्रतिक्रिया अर्थात् वैर, द्वेष अथवा कृतज्ञता की अभिव्यक्ति के रूप में की गई प्रतिक्रिया 3. मुक्ति, छुटकारा।

प्रतियुक्ति स्त्री. (तत्.) 1. किसी तर्क अथवा युक्ति के विरोध में प्रस्तुत तर्क अथवा युक्ति अर्थात् विरोधी युक्ति opposing argument 2. खंडन करने वाली युक्ति 3. वैषम्य प्रदर्शित करने वाली युक्ति विज्ञा. प्रतिकारात्मक उपाय। retailtry message

प्रतियोग पुं. (तत्.) 1. किसी वस्तु का प्रतिरूप होना या बनाना 2. सामना, मुकाबला 3. विरोधी तत्व अथवा विरोध 4. अंतर्विरोध, वचनविरोध 5. सहयोग 6. विषनिवारक औषधि, उपचार 7. किसी वस्तु, बात अथवा नीति आदि का प्रभाव

नष्ट करने वाला कार्य अथवा उक्त प्रभाव को नष्ट करने वाली वस्तु।

प्रतियोगिता स्त्री. (तत्.) 1. प्रतियोगी होने का भाव 2. प्रतिद्वंद्विता, प्रति-स्पर्धा, होड़ 3. एक ही उद्देश्य के लिए अनेक लोगों का परस्पर मुकाबला 4. विरोध खेल. (i) तैराकी/एथलेटिक्स आदि की स्पर्धाएँ जिनमें दो या दो से अधिक टीमों में भाग ले रही हों Meet (ii) समूह में प्रत्येक इकाई का एक दूसरे से बढ़ चढ़कर सफलता प्राप्त करने का व्यक्तिगत प्रयत्न जैसे- खेल कूद प्रतियोगिता competition वाणि. अधिकाधिक लाभ अर्जित करने, बाजार पर अपना अधिकार जमाने तथा ग्राहकों को आकर्षित करने के लिए विभिन्न व्यावसायिक संगठनों के बीच चलने वाला सतत संघर्ष, प्रतिस्पर्धा, मुकाबला।

प्रतियोगिता परीक्षा स्त्री. (तत्.) प्रशा. अनेक प्रत्याशियों द्वारा दी जाने वाली ऐसी परीक्षा जिसमें सफलता प्राप्त करने के लिए निर्धारित न्यूनतम अंकों का प्रावधान नहीं होता, अपितु भरे जाने वाले पदों (स्थानों) की संख्या के बराबर अधिकतम प्राप्तांक क्रम से परीक्षार्थी सफल घोषित किए जाते हैं।

प्रतियोगिता स्थल पुं. (तत्.) खेल. क्रीडांगण (स्टेडियम) का मध्यवर्ती क्षेत्र जहाँ प्रतियोगिताएँ आयोजित की जाती हैं।

प्रतियोगित्व पुं. (तत्.) (अर्थ.) प्रतियोगी होने का भाव अथवा प्रतियोगिता (प्रतिस्पर्धा) का भाव।

प्रतियोगी पुं. (तत्.) 1. प्रतियोगिता, प्रतिस्पर्धा अथवा प्रतिद्वंद्विता करने वाला/व्यक्ति 2. मुकाबला, सामना करने वाला व्यक्ति 3. विरोधी 4. वैरी, शत्रु 5. तुलना में समान, जोड़ीदार वि. राज. (व्यक्ति) जो किसी अन्य व्यक्ति समूह अथवा विचारधारा का सक्रिय रूप से विरोध करे, विरोधी, प्रतिपक्षी खेल. जो किसी प्रतियोगिता में भाग लेकर अन्य व्यक्तियों से मुकाबला करता है दे. प्रतिद्वंद्वी।